

Avgreiðsla av ferðaforskoti, stovnan av kravi og uppgerð av forskoti

Roknskaparvegleiðing	Dgf. 22. september 2003	Ár-nr.-slag 2003-7.0-A
Til: Stovnsleiðarar	FG. j. nr.	
Heiti: Avgreiðsla av ferðaforskoti, stovnan av kravi og uppgerð av forskoti		

Útgjalding av ferðaforskoti

Teir stovnar, ið hava atgongd til Búskaparskipan landsins, kunnu nú sjálvir rinda út ferðaforskot gjøgnum Kreditoraskipanina hjá gjaldstovuni, og á tann hátt stytta munandi um avgreiðslutíðina. Til tess krevst bert, at gjørd verður ein avtala við gjaldstovuna um, at tað er hon, ið stovnsetur kravið í Debitoraskipanini. Kravið verður stovnsett á tann hátt, at stovnurin sendir ein fylgiseðil til gjaldstovuna við einum viðheftum avriti av útfyllta oyðublaðnum: "Ferðaloyvi og ávísing av ferðaforskoti". Við avtaluni skal verða gjørt greitt, hvør tað er, sum hevur ábyrgd av hvørjum!

Stovnan av kravi

Tann stovnur, ið nýtir Debitoraskipanina, kann eisini hava umsitingina av kravinum um hendi. Debitoraskipanin er ein stór skipan, og er viðkomandi stovnur ikki vanur at nýta hana, ella snýr tað seg bert um nøkur fá ferðaforskot um árið, so er helst skilabest at lata gjaldstovuna avgreiða stovnanina av kravinum og at bóka endaligu uppgerðina.

Uppgerð av ferðaforskoti

Gjaldstovan skal kortini inn í myndina, tá ið uppgerðin verður bókað. Arbeitt verður í løtuni at broyta Inngjaldingarskipanina, so at teir stovnar, sum brúka Debitoraskipanina, sjálvir kunnu bóka uppgerðirnar.

Avtalu um avgreiðslu av ferðaforskoti

Gjørd verður ein avtala við gjaldstovuna, so at formliga kann verða staðfest, hvat ið hvør ger. Annars er vandi fyri, at millumrokningar ikki stemma og at krøvini ikki verða send. Innihaldið í avtaluni er hetta:

[navn á skrásetingareind] skrásetur sjálv(ur) útgjald av ferðaforskoti yvir millumrokning nr.

S#-0646-0100-0000-0000

Gjaldstovan skrásetur kravið í Debitoraskipanini. Tað verður stovnað á tann hátt, at stovnurin straks sendir ein fylgiseðil til gjaldstovuna við viðheftum avriti av útfyllta oyðublaðnum: "Ferðaloyvi og ávísing av ferðaforskoti". Gjaldstovan stovnar so kravið yvir somu millumrokning, sum útgjaldið fer av. Stovnurin skal taka við í roknskaparreglugerðina, hvør tann er, ið skal stemma hesa kontu av. Tað skal ikki verða salda á hesi kontu við mánaðarenda. Um so er, at gjaldstovan hevur ikki fingið øll krøvini til stovnsetingina, so verður skipanin steðgað.

(Til teir stovnar, sum frammanundan brúka Debitoraskipanina).

Stovnurin hevur sjálvur um hendi at stovna ferðaforskot í Debitoraskipanini. Mannagongdin í hesum sambandi er:

Kravið verður stovnað á tann hátt, at Kreditorabókhaldið straks sendir ein fylgiseðil til Debitorabókhaldið við einum viðheftum avriti av útfyllta oyðublaðnum: "Ferðaloyvi og ávísing av ferðaforskoti". Kravið verður so stovnað yvir

millumrokning s# 0646-0100-0000-0000, sum eisini er millumrokningin fyri útgjaldið.

Navn á tí, sum skal stemma kontuna av:

Eru umstøðurnar soleiðis, at tað við mánaðarenda ikki er nakar á stovninum, sum kann gera endaligu bókingarnar, so millumrokningin stemmar, so skal stovnurin seta seg í samband við gjaldstovuna, so hon kann fáa hetta bókað.

Um so er, at salda er á millumrokningarkontunum við mánaðarenda, so verður avtalan ógildað.

Undirskrift gjaldstovan og stovnsleiðarin